

## खेत पर बना रहे थे नकली शराब, ढाबों में मिली बोटलें, आबकारी विभाग की कार्रवाई, दो जने गिरफ्तार

आबकारी विभाग ने गुरुवार को अवैध खराब के कारोबार के खिलाफ कार्रवाई की है।

Hindi News / India / Rajasthan / Bundi / Khet Par Bana Rahe The Nakalee Sharaab, Dhaabon Mein Milee Botalen, Aa  
pankaj joshi

24 May 2019, 01:10 PM IST

Bundi, Bundi, Rajasthan, India



बूंदी. आबकारी विभाग ने गुरुवार को अवैध खराब के कारोबार के खिलाफ कार्रवाई की है। जिसमें नकली शराब के कारोबार सहित अलग-अलग जगहों से बड़ी मात्रा में शराब बरामद की है।

प्राप्त जानकारी के अनुसार रामगंजबालाजी क्षेत्र के एक खेत में बने मकान से नकली शराब बनाने की सामग्री पकड़ी है। यहां परवेश मेघवाल के मकान से बड़ी मात्रा में शराब की बोटलों पर लगने वाले ढक्कन बरामद हुए हैं। यहां से नकली शराब की २० बोटल भी बरामद की गई है। इसी तरह टीम ने लोकेश ढाबा पर लाखन मेघवाल के यहां से ६ पेट्टी देसी शराब, एक पेट्टी अंग्रेजी व ४ पेट्टी बीयर भी बरामद की है।

यहीं रामगंजबालाजी क्षेत्र में एक अंडे के ठेले से भी शराब की बोटल जब्त की है। इसी प्रकार देवपुरा निवासी राममुकेश गुर्जर के अंडे के ठेले से एक पेट्टी देसी और एक पेट्टी बीयर की बोटलें और २० अंग्रेजी शराब के पट्टे जब्त किए हैं। आबकारी विभाग की हाई-वे पर हुई इस कार्रवाई की भनक लगते ही कई ढाबा संचालक फरार हो गए। जिला आबकारी अधिकारी मनोज बिस्सा ने बताया कि टीम ने मौके से राममुकेश व परवेश को गिरफ्तार कर लिया। वही एक ढाबे का संचालक फरार हो गया।